

ఏరుబడితేనె మేలు మొగడా

ఏరుబడితేనె మేలు మొగడా మనము

పోతులుంటేనే పోరు మొగడా || ఏ ||

ఏరుబడ్డ తెల్లారి ఏకమై మనముండి

ఏకించి పీకించి నెలకొక్క పోగొడికి

మోటదండెడ దొడ్డు మొలతాడు చేయిస్తు || ఏ ||

మొక్క జొన్నాచేను మన పాలికే వస్తె

నక్కబెదురూ బెట్టి నా ప్రజ్ఞ చూపించి

ఇద్దూము పండేది పుట్టేడు పండిస్తు || ఏ ||

రంగు రంగొకాయలు గొంగెడన్నీ దెంపి

హంగుగా నే ననుమకొండంగడికి పోయి

పొంగుబొంగే కల్లు బుంగెడంతా తెస్తు || ఏ ||